



बिहार गजट

असाधारण अंक

बिहार सरकार द्वारा प्रकाशित

8 ज्येष्ठ 1942 (श10)
(सं0 पटना 330) पटना, शुक्रवार, 29 मई 2020

नगर विकास एवं आवास विभाग

अधिसूचना

20 मई 2020

सं० 04/HFA-26/19-913—आवास एवं शहरी गरीबी उपशमन मंत्रालय, भारत सरकार द्वारा दिनांक 17.06.2015 से प्रधानमंत्री आवास योजना—सबके लिए आवास (शहरी) प्रारंभ की गई। यह योजना बिहार राज्य के सभी नगर निकायों में लागू है।

योजना के अधीन आवास एवं शहरी गरीबी उपशमन मंत्रालय, भारत सरकार द्वारा निर्गत मार्गदर्शिका की कंडिका-2.1 में उल्लेख है कि “जनगणना-2011 के अनुसार सभी सांविधिक एवं बाद में अधिसूचित किये गये कस्बे मिशन में शामिल होने के पात्र होंगे”।

नोट: राज्यों/संघ राज्य क्षेत्रों को सांविधिक कस्बा जो संबंधित नगर क्षेत्र को घेरता है, के संबंध में यथा अधिसूचित नियोजित क्षेत्र को इस मिशन में शामिल करने की छूट होगी।

नगर विकास एवं आवास विभाग की अधिसूचना सं०-403/404 दिनांक-18.05.2017 द्वारा बिहार शहरी आयोजना तथा विकास अधिनियम, 2012 के धारा-9 सह पठित बिहार शहरी आयोजना तथा विकास नियमावली 2014 के नियम-9 के द्वारा प्रदत्त शक्तियों का प्रयोग करते हुए कुल-265.71 वर्ग कि०मी० क्षेत्र को “मुजफ्फरपुर आयोजना क्षेत्र” घोषित किया गया है। इस मुजफ्फरपुर आयोजना क्षेत्र में दो शहरी प्रशासनिक इकाईयों के अतिरिक्त 216 ग्रामीण प्रशासनिक इकाईयों का क्षेत्र शामिल है। जिसका विवरण “मुजफ्फरपुर आयोजना क्षेत्र” के अधिसूचना के अनुसूची-1 पर अंकित है।

अतः वर्णित स्थिति में सम्यक् विचारोपरान्त प्रधानमंत्री आवास योजना-सबके लिए आवास (शहरी) के लिए निर्गत मार्गदर्शिका की कंडिका 2.1 में वर्णित प्रावधान के आलोक में “ मुज्जफरपुर आयोजना क्षेत्र” के सम्पूर्ण अधिसूचित क्षेत्र में “प्रधानमंत्री आवास योजना-सबके लिये आवास (शहरी)” का घटक “ऋण आधारित ब्याज सब्सिडी (Credit Linked Subsidy Scheme)” लागू करने का निर्णय एतद् द्वारा अधिसूचित किया जाता है। भविष्य में सक्षम प्राधिकार द्वारा अधिसूचित “ मुज्जफरपुर आयोजना क्षेत्र” में किसी भी तरह के उपांतरण एवं फेरबदल किये जाने की स्थिति में यह अधिसूचना अधिसूचित क्षेत्र में स्वतः लागू समझा जायेगा।

यह अधिसूचना तत्काल प्रभाव से लागू होगा।

आदेश से,
(ह०) अस्पष्ट,
विशेष सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 330-571+200-डी०टी०पी०।
Website: <http://egazette.bih.nic.in>